

स्नेह, सहयोग र शक्ति स्वरूपको पेपर्सको चेकिंग र रिजल्ट

आज बापदादाले चारैतर्फका श्रेष्ठ बच्चाहरूलाई देखिरहनुभएको छ। चारैतर्फका बच्चाहरूको एउटै स्नेह र यादको संकल्प छ। राम्रा-राम्रा सेवाधारी, सहजयोगी बच्चाहरू बापदादाको सदा साथ छन्। टाढा भएर पनि स्नेहको आधारमा अति समीप छन्। आज बापदादाले हरेक बच्चाहरूको स्नेह, सहयोग र शक्ति स्वरूपको श्रेष्ठ स्वरूप देखिरहनुभएको थियो। आदिदेखि अहिलेसम्म तीनवटै विशेषताहरूमा विशेष कति अंक प्राप्त गरेका छन्, यो पनि देखिरहनु भएको थियो।

स्नेहमा तीन कुरा विशेष देख्नुभयो—

१. अटुट स्नेह— परिस्थिति वा व्यक्तिले स्नेहको धागोलाई टुटाउने जतिसुकै कोसिस गर्नु तर परिस्थिति र व्यक्तिहरूको अग्लो पर्खाललाई पनि पार गरेर सदा स्नेहको धागोलाई अटुट राखेका छन्। कारण वा कमजोरीको गाँठो बारम्बार बाँधेका छैनन्, यस्तो अटुट स्नेह छ।
२. सदा सर्व सम्बन्धहरू सहित प्रीतिको रीति यथार्थमा निभाएका छन्। एउटा सम्बन्धको पनि प्रीति निभाउनमा कमी छैन।
३. स्नेहको प्रत्यक्ष रिटर्न आफ्नो स्नेही स्वरूपद्वारा कतिलाई बाबाको स्नेही बनाएका छन्। केवल ज्ञानको स्नेही होइन वा पवित्रताको स्नेही वा बच्चाहरूको जीवन परिवर्तनको स्नेही होइन वा श्रेष्ठ आत्माहरूको स्नेही होइन, डाइरेक्ट बाबाको स्नेही। तपाईं राम्रो हुनुहुन्छ, ज्ञान राम्रो छ, जीवन राम्रो छ— यति मात्र होइन, बाबा सबैभन्दा राम्रो हुनुहुन्छ। यसलाई भनिन्छ बाबाको स्नेही बनाउनु। त्यसैले स्नेहमा यी तीन कुराहरूको विशेषता देखें।

सहयोगमा— मुख्य कुरा १. निष्काम सहयोगी छन्? २. सहयोगमा मनसा-वाचा-कर्मणा, सम्बन्ध र सम्पर्कमा— यी सबै रूपको सहयोगी सदा रहेका छन्? ३. यस्ता योग्य सच्चा सहयोगी कति बनाएका छन्?

शक्ति स्वरूप— १. मास्टर सर्वशक्तिमान् बनेका छन् वा शक्तिमान्? २. समयमा शक्तिहरूको शस्त्रको लाभ लिन सक्छन् या शस्त्र लकरमा रहेका छन्? ३. आफ्नो शक्तिहरूको प्राप्तिद्वारा अन्यलाई मास्टर सर्वशक्तिमान् कहाँसम्म बनाएका छन्?

यी तीन कुराको विशेषता चेक गरिरहेको थिएँ। सुनाएँ नि, आजकल पेपर्स चेक भइरहेका छन्। त्यसैले आज यो पेपर चेक भयो। रिजल्ट के भयो? तीनैको पूर्णाङ्कमा फुल पास, पास र दया गरेर पास गर्ने, तीनै नम्बरवार रहेका थिए। फुल पास आधाभन्दा कम। पास ७० प्रतिशत र दया गरेर पास हुनेहरूको लामो लिस्ट थियो। अब अगाडि के गर्नु छ?

यो रिजल्ट हो पिताको स्वरूपको। अहिले पनि पिताको रूपमा चेक गरिरहेको छु। तर फाइनल रिजल्टमा पिताको साथ-साथै धर्मराज पनि हुन्छन्। त्यो फाइनल रिजल्टको लागि अहिले केवल एउटा मार्जिन छ। अन्तिम अवसर छ। त्यो कुनचाहिँ हो?

१. एक त दिलको अविनाशी वैराग्यद्वारा आफ्नो बिगतका कुरालाई, संस्कार रूपी बिगतलाई जलाइदेऊ। यो जलाउने यज्ञ रच। २. यो जलाउनुको साथ-साथै अमृतबेलादेखि रात्रिसम्म ईश्वरीय नियम र मर्यादाहरूलाई सदा पालन गर्ने ब्रत लेऊ। ३. निरन्तर महादानी बनेर, पुण्य आत्मा बनेर

२०७२ असोज १० आइतबार २७-०९-२०१५ प्रातः मुरली “अव्यक्त बापदादा” रिवाइज ३०.०१.८० मधुबन प्रजालाई दान गर। ब्राह्मणहरूलाई सदा सहयोग दिने पुण्य गर। अविनाशी दान-पुण्यको कार्य चलिरहोस्। चाहे मनसाद्वारा, चाहे वाणीद्वारा वा सम्बन्ध वा सम्पर्कद्वारा। यस्तो हाई जम्प दिने डबल लाइट बनेर, श्रेष्ठ पुरुषार्थद्वारा उड्ता पंछी बनेर रिजल्टसम्म पुग्न सक्छन्। त्यसैले फाइनल रिजल्टसम्म यस्तो पुरुषार्थ गर्ने अवसर छ। बुझ्यौ ? चेकिंग भइरहेको छ। सुनेर, बुझेर अन्तिम चान्स लिन सक्छौ।

ब्रह्मा बाबाले भन्नुभयो— “साकार रूपद्वारा पालना भयो, अव्यक्त रूपद्वारा पालना भइरहेको छ। अब जसरी साकार पालना पाएकाहरूलाई समय-प्रति-समय धेरै मौका मिल्यो। अब अव्यक्त पालना पाएकाहरूलाई पनि यो अन्तिम मौकाको विशेष हक मिल्नुपर्छ। त्यसैले अव्यक्त पालना पाएकाहरू र साकार आकार दुवैको पालना पाएकाहरू, दुवैको चेकिंगमा नम्बर दिनमा थोरै अन्तर राखिएको छ। शुरूमा आएकाहरूको पेपर्स र अव्यक्त पालना पाएकाहरूको पेपर चेक गर्नमा पछाडि आएकाहरूलाई २५ प्रतिशत एक्स्ट्रा मार्क्स छ, त्यसैले अन्तिम अवसर जसले चाहन्छ, उसले लिन सक्छ। अबै सिटको सिटी बजेको छैन, त्यसैले अवसर लिन सक्छौ र सिट लिन सक्छौ।

कर्नाटकवाला सिट लिनमा त्यसो त होशियार छन्। जसरी यहाँ नजिक सिट लिन चाहन्छौ त्यस्तै फाइनलमा पनि नजिक सिट लेऊ। कर्नाटकवाला त राजी सहज हुन्छन्। सदा ज्ञानको राजमा चल्नेवाला छन्, नाराज हुँदैनन्। अच्छा !

यसरी सदा राजयुक्त, योगयुक्त, युक्तियुक्त कर्म गर्ने, यस्ता सदा श्रेष्ठ आत्माहरूलाई, सदा सर्वशक्तिमान्, बाबाको सङ्गको रङ्गमा रहनेवाला, यस्ता रूहानी आत्माहरूलाई, महादानी, महापुण्य आत्मा बच्चाहरूलाई बापदादाको यादप्यार, नमस्ते। रूहानी बच्चाहरूको रूहानी बाबालाई, गुडमर्निङ्ग एवं नमस्ते।

विदेश सेवामा सफलतामूर्त बन्नको लागि बापदादाको इशारा

१. विदेशको सेवामा विशेष साइलेन्सको शक्ति धेरै सफल रहन्छ किनकि त्यहाँको आत्माहरू एक सेकेण्डको शान्तिको लागि पनि ठाउँ-ठाउँमा भड्किरहन्छन्। त्यसैले यस्ता भड्किरहेका आत्माहरूलाई एक त शान्ति र दोस्रो रूहानी स्नेह देऊ। स्नेहद्वारा शान्तिको अनुभव गराऊ। प्रेमको पनि अभाव छ र शान्तिको पनि अभाव छ, त्यसैले जुनसुकै कार्यक्रम गरे पनि पहिला त बाबाको सम्बन्धको स्नेहको महिमा गर अनि फेरि त्यस प्यारद्वारा आत्माहरूको सम्बन्ध जोडेपछि शान्तिको अनुभव गराऊ। चाहे नाटक गर, चाहे भाषण गर, भाषण पनि यस्तो होस् जस्तै, प्रेम स्वरूप र शान्त स्वरूप, दुवैको सन्तुलन होस्। मुख्य विषय यो हो, बाँकी भिन्न-भिन्न रूप होस्। भाषणबाट पनि त्यही अनुभव गराऊ र ड्रामाबाट पनि त्यही अनुभव गराऊ तब भेराइटी प्रकारले एकै अनुभव गरायौ भने छाप लाग्छ। चाहे सानो-सानो कार्यक्रम राख वा ठूलो। तर ठूलो कार्यक्रम गर्नुभन्दा पहिला सम्पर्क नजिकका सबै प्रकारका आत्माहरूसँग बनाउनु पर्छ। त्यसपछि के हुन्छ ? सबै प्रकारका आत्माहरूको सेवा गन्थौ भने हर प्रकारका आत्माहरू त्यसमा सम्मिलित हुन पुग्छन्। सहयोगी बन्न पुग्छन् अनि कार्यक्रमको रौनक हुन जान्छ। त्यसैपनि भेराइटी राम्रो लाग्छ नि। त्यसैले भेराइटी वर्गको सम्पर्क र सम्बन्ध पहिलादेखि नै बनायौ भने कुनै पनि कार्य सफल हुन जान्छ। बाँकी जो विदेश सेवाको लागि

२०७२ असोज १० आइतबार २७-०९-२०१५ प्रातः मुरली “अव्यक्त बापदादा” रिवाइज ३०.०१.८० मधुबन निमित्त बनेका छन् उनीहरूलाई बापदादाले विशेष सेवा र स्नेहको बदलामा पद्मगुणा याद-प्यार दिइरहनु भएको छ ।

२. ज्ञानरूपी चाबी लगाउनाले भाग्यको खजाना प्राप्त हुन सक्छ

यस संगमयुगमा भाग्य बनाउने ज्ञानरूपी चाबी मिलेको छ । चाबी लगाऊ अनि जति भाग्य बनाउन चाहन्छौ उति भाग्यको खजाना प्राप्त गर । सबै चाबी लगाउनमा त होशियार छौ नि । चाबी मिल्यो अनि मालामाल बन्यौ । जति मालामाल बन्दै जान्छौ उति स्वतः नै खुशी रहन्छ । सबैले यस्तो अनुभव गरेका छौ जसरी कुनै भरनाबाट पानी निस्किरहन्छ, त्यस्तै खुशीको झरना सदा बगिरहोस्— अखुट अनि अविनाशी । बापदादा पनि सदा सबैको भाग्यको सितारा देखेर हर्षित हुनुहुन्छ ।

इन्जिनियर्स ग्रुपसँग अव्यक्त बापदादाको भेटघाटः—

इन्जिनियर अर्थात् प्लानिङ बुद्धि । इन्जिनियरले सदा प्लान सेट गरेर कार्यलाई अगाडि बढाउँछन् । त्यसैले इन्जिनियर ग्रुप अर्थात् रूहानी प्लानिङ्ग बुद्धि ग्रुप, यस्ता हौ ? यस रूहानी सेवामा पनि प्लानिङ्ग बुद्धि बनेर सेवाको योजना बनाउँछौ ? नयाँ योजना बनाउँछौ वा बनेको योजनालाई व्यवहारमा ल्याउँछौ ? प्लानिङ्ग बुद्धिले त योजना नबनाइ रहन सक्दैन । जसको जे काम हुन्छ ऊ नचाहेर पनि त्यही कार्यमा व्यस्त रहन्छ । त्यसैले सदा जसरी त्यस विभागको अटेन्शन रहन्छ— के गरूँ, कसरी गरूँ, कसरी सफल बनाऊँ, कुन विधिबाट वृद्धि गरूँ, यो नै इन्जिनियर्सको काम हो नि । त्यसैले रूहानी इन्जिनियर्सलाई ईश्वरीय सेवाको विधिपूर्वक वृद्धि कसरी हुन्छ— त्यसको प्लान बनाउनु पर्छ । यदि सबैले आफ्नो योजना तयार गर्नु भने यतिका सारा योजनाले नयाँ दुनियाँ त चाँडै आउँछ । अब यस्तो योजना बनाऊ जुन कम खर्च अनि धेरै सफलता मिलोस् । जसरी सेक्रीनको एउटै थोपाले पनि धेरै काम गर्छ । त्यस्तै योजना शक्तिशाली होस् तर बचतवाला होस् । आजकलको समय अनुसार बचत पनि हुनुपर्छ र शक्तिशाली पनि हुनुपर्छ । रूहानी सरकारको इन्जिनियरहरूले यस्तो योजना तयार गर । जस्तै आजकल एक उद्योगद्वारा अनेकौंलाई काम दिने योजना सोच्दछौ, यहाँ पनि योजना बचतको होस्, सन्देश अनेकौंलाई मिलोस् । जसरी त्यहाँ सोच्दछौ— अनेकौंलाई रोजगारी मिलोस् त्यस्तै यहाँ पनि अनेकौंलाई सन्देश मिलोस् । यहाँ इन्जिनियरहरू धेरै हुनुपर्छ, किनकि सत्ययुगमा इन्जिनियरहरूले कम समयमा सुन्दर चीजहरू तयार गर्छन् । त्यसैले यहाँबाट नै संस्कार हुनुपर्छ । तब त यस्तो योजना बनाउँछौ । तिमी राजा बन्यौ भने पनि बनाउन त लगाउँछौ नि, आइडिया दिन्छौ । त्यसैले नयाँ दुनियाँको योजना बनाउनको लागि र सेवामा सफलता पाउनको लागि पनि इन्जिनियर्स चाहिन्छ । त्यसैले तिम्रो कति धेरै महत्त्व छ । यस्तो महत्त्व बुझेर चल्छौ ? हरेकले सम्झनुपर्छ मलाई सफलताको सबूत दिनु छ । हरेकले नयाँ योजना बनाएर पहिला आ-आफ्नो जोनमा व्यवहारमा ल्याऊ, फेरि सारा विश्वले तिम्रीलाई नक्कल गर्नेछन् । योजना पास नहुनाको कारण हो बचत नहुनु, यदि बचत र सफलताको योजना छ भने सबैले पास गर्छन् । त्यसैले ६० जना इन्जिनियर्सले यदि ६० वटा योजना निकाल्यौ भने ८० मा नै समाप्ति हुन्छ । समाप्ति पनि एक सेकेण्डमा हुँदैन, बिस्तारै-बिस्तारै हुन्छ । शुरू होस् अनि सबैको दिलबाट यो आवाज निस्कियोस्— अब नयाँ दुनियाँ आउँदैछ । जस्तै वैज्ञानिकहरूले चन्द्रमामा गएर अलिकति झलक देखाए, अनि सबैले जग्गा खरिद गर्ने तयारी शुरू गरे, त्यस्तै कम से कम साइलेन्सको शक्तिवालाले नयाँ दुनियाँमा जग्गा खरिद गर्ने तयारी गराइदेऊ, बुकिंग त गराऊन् । जसरी विज्ञानको कुनै पनि आविष्कार पहिला प्रयोगशालामा ल्याएर बताउँछन्, त्यस्तै

२०७२ असोज १० आइतबार २७-०९-२०१५ प्रातः मुरली “अव्यक्त बापदादा” रिवाइज ३०.०१.८० मधुबन

तिमी पनि पहिला आफ्नो एरियाको प्रयोगशालामा योजनाको प्रयोग गर, अनि सबैले मान्नेछन्। योजनाको यथार्थ सफलता निस्कियोस्। जसले प्रदर्शनी वा मेला हेरिसकेका छन् अब उनीहरूको लागि नयाँ योजना हुनुपर्छ। नयाँ आकर्षण हुनुपर्छ। त्यसैले प्लानिङ्ग बुद्धि बनेर प्लान बनाऊ। ड्रामा अनुसार जुन विशेषता मिलेको छ, त्यस विशेषतालाई कार्यमा लगाउनु अर्थात् विशेष चिठ्ठा लिनु। नयाँ-नयाँ साधन बनाउने योजना बनाऊ, कापीमा होइन, व्यवहारमा। त्यहाँको त कागजमा नै रहन्छ, यहाँ प्राक्टिकलको योजना होस्। अच्छा— ओम् शान्ति।

न्यायाधीश-वकील ग्रुपसँग अव्यक्त बापदादाको भेटघाटः—

सबै सदा स्वलाई स्वतन्त्र गर्ने वा अनेक आत्माहरूलाई अनेक बन्धनहरूबाट स्वतन्त्र गर्ने सेवामा सदा व्यस्त रहन्छौ ? सबैको जसरी लौकिक कार्य छ— कहीं फँसेकालाई छुटाउनु। यी सारा ग्रुप सबैलाई छुटाउनेवाला हौ ? उनीहरूले त त्यो सरकारको हिसाबबाट फँस्यो भने छुटाउँछन् वा कुनै व्यक्तिले विकारबाट वशीभूत भएर नराम्रो काम गर्‍यो भने छुटाउँछौ वा फँसाउँछौ। कहिले साँचो कहिले झुटो। यहाँ रूहानी कार्यमा सदा हर आत्मालाई स्वतन्त्र बनाउँछौ। कति आत्मालाई स्वतन्त्र बनाएका छौ ? आज त रिजल्ट लिने दिन हो। कतिलाई स्वतन्त्र बनाएका छौ ? त्यो सेवा त निमित्त मात्र ईश्वरीय सेवाको लागि गच्छौ। नत्र पाण्डवले उनीहरूको सेवा गर्नको लागि समय किन दिने। यही सेवाबाट लाभ लिनको लागि गुप्त सेवाधारी बनेर सेवामा रहन्छौ ? जस्तै गायन छ— पाण्डव गुप्त रूपमा सेवा गर्नको लागि गए। पानी भर्न वा पाउ मिच्नको लागि होइन, गुप्त वेशमा राज्य पल्टाउनको लागि सेवाधारी बनेर गए। त्यसैगरी गुप्त वेशमा गएका छौ विश्वको राज्यलाई परिवर्तन गर्नको लागि। त्यसैले सदा यही कार्यमा रहन्छौ ? लौकिक सेवा अर्थात् सम्पर्क बढाउने सेवा। यस्तै लक्ष्य राख्दै यही लक्षणद्वारा सदा सेवामा रहन्छौ ? अब हर वर्गलाई आफ्नो साथी बढाउनु पर्छ किनकि हर वर्गले आफ्नो वर्गलाई गुनासो अवश्य दिन्छन्, कम्तीमा पनि आफ्नो साथीहरूलाई त बताउनुपर्छ।

डबल सेवाको मौका लिइराख। जति पनि आत्माहरू सम्पर्कमा आउँछन् उनीहरूलाई बाबाको सम्पर्कमा ल्याऊ। लौकिक सेवाद्वारा पनि सहयोग देऊ र ईश्वरीय सेवाबाट सुख-शान्तिको मार्ग बताऊ। तब सबैले तिमीलाई महान् पुण्य आत्माको दृष्टिले हेर्छन्।

वरदानः— मैपनको भानलाई मेटाउनेवाला ब्रह्मा बाबा समान श्रेष्ठ त्यागी भव

सम्बन्धको त्याग, वैभवहरूको त्याग कुनै ठूलो कुरा होइन। हर कार्यमा, संकल्पमा समेत अरूलाई अगाडि राख्ने भावना राख्नु अर्थात् आफ्नोपनलाई मेटाउनु, पहिला हजुर गर्नु,... यो हो श्रेष्ठ त्याग। यसैलाई भनिन्छ स्वयंको भानलाई मेटाउनु। जस री ब्रह्मा बाबाले सदा बच्चाहरूलाई अगाडि राख्नुभयो। “म अगाडि रहूँ” यसमा पनि सदा त्यागी रहनुभयो, यही त्यागको कारणले सबैभन्दा अगाडि अर्थात् नम्बरवनमा जाने फल प्राप्त भयो। त्यसैले फलो फादर।

स्लोगनः— तुरुन्तै कसैको कमी निकाल्नु— यो पनि दुःख दिनु हो।

✽ शब्दार्थः भेराइटी= विविध, विभिन्न किसिमको, थरी-थरीको। इकोनमी= बचत, मितव्यय। पेपर;पेपर्स= परीक्षा पत्र, कागज।